
କବିଙ୍କର ଅନ୍ୟାନ୍ୟ କୃଚି : 
ବିଷାଦ ଏକ ରତୁ 
ନଲ ଆରପାରି 
(6 କେନ୍ଦୁସାହିତୟ ଅଆ/କାଦେମ/ ପୁରସ୍କାରଥ୍ତାg) 
ଚନ୍ଦନବନରେ ଏକା 
(ଓଡ଼ିଶା ସାହିତୟ ଅଆକ/ଦେମା ପୁରସ୍କାର୍/) 
ଦର୍ପଣ ଆଗରେ 
ଏକ/ ଏବଂ ଏକ/ଏକା 
ହଳଦୀପଡ଼ର ବାହସ୍ରା/ 
ଜହୁର ରକ୍ତ ଧଳା ? 
ଅନ୍ତର୍ଗତ ସୁଖ-ଦୁଃଖ ୨? 
ଶି ସୋ ଶୃଙ୍ଗାର 
ସ୍ପଙ୍ୂର ଫ୍ରନ୍ଧଦ 

ବାଟ ୧ 
ଫୁଲର ବୟସ ୩ 
ନୈଶରବ୍ଦୟ PD) 
ରକ୍ତମାଂସର କବିତା ୮ 
ବିରହର ମାସ ୧୧ 
ସୂର୍ଯ୍ୟୟଘଡ଼ି ୧୩ 
ସ୍ତସ୍ତତା ପାଇଁ ୧୬ 
ଜୂଆର ୧୮ 

ରାସ୍ତା ୨୦ 

କ୍ୟାଲେଣ୍ଡର ୨୨ 

ତାହା କଥା ୨୪ 

ତୂମ ପାଇଁ ୨୬ 

ଚାଲି ଯିବି ୨୮ 
ହେମନ୍ତର ଜହ୍ନ ୩୦ 

ଅନ୍ଧାର 
ଜହ୍ନ ଫେରି ଆ 
ଆଶୀର୍ବାଣୀ 

କୁହୁଡ଼ି ଭିତରେ 

ପାହାଡ଼ ଚୂଡ଼ା 

କାନ୍ଧରେ ରକ୍ତର ଦାଗ 
ହୃଦୟର ଅନ୍ଧଗଳି 
ସମଗ୍ର ମୃତ୍ୟୁ 
ବୋରିଗୁୂମା 

ବିଶୁ ମହାରଣା ଘରେ ନାହିଁ 
ବଳ୍ଳଳ 

କ୍ଷତ ଚିହ୍ନ ସବ୍ର 
ପ୍ରତୀକ୍ଷାରତ ଦିଗନ୍ତ 
କବିତାର ମୃତ୍ୟୁ 


୩୨ 
୩୪ 
୩୬ 
୩୯ 

୪୩ 

ବାଟ 


ମୋ ବାଟ ଲମ୍ଭିଛି 

ଦିଗନ୍ତକର, 

ଯେଉଁଠି ସ୍ବପ୍ନର କୁହାଟ 
ଶୁଣି ଶୁଣି ଚାଲିବାକୁ ହୁଏ, 
ପ୍ରଦକ୍ଷିଣ କରି କରି କିଆ ଗୋହରୀକୁ 
ନିଷ୍ଠଳଙ୍କ ହିଡ଼ ସବୁ 
ଟପିବାକୁ ହଏ । 

ତେବେ ଯାଇ ପହଞ୍ଚହୁଏ 
ଆଉ ଏକ କିଆରୀ ପାଖରେ 
ଯାହା ଦ୍ଵୀପ ପରି ଭାସମାନ 
ଅଲୌକିକ ସମୁଦ୍ର ମଝିରେ । 


ଢେଉ ନାହିଁ ଏ ସମୁଦ୍ରରେ, 
କୌଣସି ସଠିକ ନାରୀ 


ବୋଇତ ବନ୍ଦାଇ ନ ଥୁଲା | 


{ ରକ୍ତମାଂସର କବିତା | CH 

ଆ ରରମାଂସର କବିତା 


ଝଡ଼ ନାହିଁ, ପ୍ରେମ ନାହିଁ 
ବିରହ ବା ଆସିବ କେଉଁଠୁ ? 
ନାରୀ କେହି ଡାକି ନାହିଁ 


ପଛରୁ ତହାଇ ତୃହାଇ 

ରାଣ କେହି ଦେଇ ନାହିଁ 

ପୈରି ଦିନେ ଆସିବାକୁ ହେବ, 

ଏ ଏକ ଆଶ୍ଚର୍ଯ୍ୟ ସ୍ବପ୍ନର ପଟାଳି । 


ବାଟ ମଝିରେ 
କବାଟ ପଡ଼ିଛି, 
ରୁଦ୍ଧଗତି, ଚଲା କଣ 
ଶେଷ ହେବ ଏଥର ? 


ସୂର୍ଯ୍ୟ ଲୁଚି ଯାଏ 

ମେଘ ଉହାଡ଼ରେ, 

ଏଇଠି ଶର୍ବରୀ ଓହ୍ଲାଏ । 
ଆକାଶରେ ଜହୁର ରାଜତ୍ସ, 
ଜହର ସହସ୍ର ଉପମା, 
ଜୋଛନାର ବଳୟରେ 
ବାଟ ହଜିଯାଏ । 

କବଚତା 


ଫୁଲର ବୟସ 


ଫୁଲ ଯଦି ଫୁୂଟିବାକୁ 
ଅଛ ଡେରି ` କରେ, 
ପବନ କାନି ଧରି 

ଟାଣି ରଖେ ଦ୍ରଷ୍ଟ 

ପିଲା ପରି, 

ଫୁଟିବାକୁ ଦିଏ ନାହିଁ ତାକ୍ର, 
କିଛି କଣ ହଜି ଗଲା, 
କିଛି କଣ ଯାଏ ଆସେ 
ବୟସ କଣ ଯାଏ ଆସେ 
ବୟସ ତାର ବିତି ଗଲା 
ବୋଲି ? 

ମନେ ପଡ଼େ ବସନ୍ତରେ 

ନ୍ୟୁବ କଣ୍ଟାବାଡ଼, 

ସେଥୁରେ ମାଡ଼ିଛି ଲତା 
କଇଁଚିକାକୃଡ଼ିର, 

ହେମନ୍ତ ଯାଇଛି ଡାକି, 
ଲକ୍ଷ୍ୟଭେଦ କରିଅଛି 

ତାର ତୀର ଅବ୍ଯର୍ଥ ଭାବରେ । 


କଣ ହେବ ଫୁଲର ବୟସରେ, 

ବସନ୍ତ ନ ଆସିଲେ ନାହିଁ । 

ହେମନ୍ତ ଆସିଛି, କେହି ନ ଡାକୁଣ୍ଣ, 
ସେତାରରେ ବାଜି ଉଠେ ପରମେଶ୍ବରୀ 
ରହି ରହି ହଠାତ୍‌ ହଠାତ୍‌ । 


ସେ ସବୂ ହଜିଗଲା 
ଘନ କୁହେଳୀରେ, 
ଗୋଧୂଳି ମିଶିଗଲା 
ଧୂସର ଦିଗନ୍ତରେ ସବୁ ଦିନ ପାଇଁ । 


ପୁଲର ବୟସ କେତେ 

ମୁଁ ତ ପଚାରିନି, 

ଫୁଲରେ ମହକ ଅଛି, 

ଏବେ ବି ପ୍ରଜାପତି ବସେ ଆସି 
ଡେଣା ମେଲି ଦେଇ । 

ଫୁଲର ବୟସ ନାହିଁ, 

ଫୁଲ ତ କେବଳ ମହକେ 

ଜହୁ ଆଲୁଅରେ ! 


ଏ 


ରଚ୍ତମାଂସର କବିତା 

ମୁଁ ପାଇନି ସଠିକ ନଶ୍ତ 
ଯାହା ବହିଯାଏ 


—~ wu 


ଦିଗନ୍ତକୁ ଛୁଇଁ ଛୁଇଁ 

ଅନେକ ଦୂରରେ । 

ସେଠି ଝାଉଁବଣ ଉହ୍ଦାଡ଼ରେ 
ଲଙ୍ଗଳା ଜହ୍ନ ଏକ 

ଠିଆ ରହେ ମୋରି ପ୍ରତୀକ୍ଷାରେ । 


{ ରରମାଂସର ଜବତା ୮୫ 


Digitized by PPRACHIN, SOA 


ନୈଶଦ୍ୟ 


ହଠାତ୍‌ ଦେଖା ହେଲା ମୋର 

ଅତୀତ ସଙ୍ଗରେ, 

ସେହି ନୀଳ ପଞ୍ଜାବୀ, ବାବ୍ରରୀ ବାଳରେ 
ଅହଙ୍କାରୀ ଭଙ୍ଗୀ, ହାତରେ କ୍ଷୀୟମାନ 
ଦାମୀ ସିଗାରେଟ୍‌ । 


ମୁଁ କିନ୍ତୁ ଲକ୍ଷ୍ଯ କଲି ଅପସ୍ଟୟମାନ 
ଗୋଟାଏ ହାହାକାର ପଛରେ 
ଆସି ଠିଆ ହୋଇଛି । 


ସେ ସବ୍ର କିଛି ଭଙ୍ଗାରୁଜା କରି ଦେର 


କିଛି ନ ଜାଣିଲା ପରି ଚୂପ୍‌୍ଚାପ୍‌ 
ବସି ରହେ ନିର୍ବିକଳ୍ପ ସମାଧୂରେ । 

ମୋର କଣ ଆଉ କିଛି କହିବାର ନାହିଁ ? 
ଧୋବାଖାତା ପଡ଼ି ରହେ 

ଫା' ଗାଳି ଖଟ ଉପରରେ, 

ସରି ନାହିଁ ଦୈନନ୍ଦିନ ହିସାବ- କିତାବ, 
କୋବି ଶସ୍ତା ହେଲା ବଜାରରେ 

ଅନ୍ଧ ହସି ପଡ଼ୋଶୀ କହିଲେ । 


ଦିନ ସବ୍ର ଆସନ୍ତି ଯାଆନ୍ତି, 
ସୁଖ ନାହିଁ ଦିନ ଯାପନରେ 
ସନ୍ଧ୍ୟା ସବ ଭୂତ ପରି 
ପଛରେ ଗୋଡ଼ାନ୍ତି, 

ମୋ ଦେହରେ ବାଜେ ନାହିଁ 
ତାଙ୍କ ଦେହ, 

ସେମାନେ ଘୁଞ୍ଚଯାନ୍ତ ଅକସ୍ଲାତ୍‌ 
ରାତି ଗଭୀରରେ । 


ସେମାନେ ଭଲପାଆନ୍ତି 

ନିଷ୍ପାଣ ନୈଶବ୍ଦ୍ଯକୁ 

ଠିକ ମୋ ପରି, 

ଯାହା ଗଡ଼ି ଆସୁଛ 

ଉପରୁ ଖୁବ ଧୀରେ ଧୀରେ 
ପୃଥ୍ବୀକୁ ବେଷ୍ଟନ କରିବ ବୋଲି 
ଆବହମାନ କାଳରୁ ଘନ ଅନ୍ଧାରରେ । 


ରକ୍ତମାଂସର କବିତା 

ରକ୍ତମାଂସର କବିତା 


ଉନ୍ମାଦିନୀ ନାରୀ ଦେହେ 

ମୁଁ ଦେଖୁଛି ଉଠିବାକୁ ଝଡ଼, 

ଅଲରା ବାଳରେ ତାର ବାସୂକୀର ଫଣା 
ପରି ଜାଗି ଉଠେ କ୍ରୋଧ, 

ସ୍ତୁରିତ ଅଧର ତାର ପ୍ରତିଶୋଧ 

ନେବ ବୋଲି ଦଂଶିବାକୁ ଡେରି 

କରେ ନାହିଁ 


ଅସଜଡ଼ା ଲୁଗାପଟା, ବେଷ୍ଟିବାକୁ 
ଉଦ୍ୟତ ବାହର, 

ଲଜ୍ାକୁ ଗ୍ରାସ କରେ ରାହୁ 
ସେତେବେଳେ । 

ଯୌବନରେ ଅନେକ ଦହନ, 
ସ୍ତନ ପରି କୋମଳ-କଠିଣ, 

ଜିଛି ହେଲେ ବାଧା ମାନେ ନାହିଁ, 
ସବୂ ଡୋରି ଛଶ୍ରି ଯାଏ 

ନାରୀ ପୁଣି ଉନ୍ମାଦିନୀ ହୁଏ । 


ଝଡ଼ ଉଠେ, ବିଢୂଳୀ ଚମକେ, 

ନାରୀ ଦେହେ ଖେଳି ଯାଏ ଶିଖା, 
ଶୀକାର, ଶିହରଣ, ମୁହୂର୍ମୁହୁ 

ଉଦ୍ଦାମ ଢେଉ, ଗ୍ରାସ କରେ 

ସବ୍ର କିଛି, ଚାରିଆଡ଼େ କେବଳ ଅନ୍ଧାର, 
ଯାହାର ରୂପ କିଛି ନାହିଁ । 


ମୁଁ ଧାଇଁଛି ସୂର୍ଯ୍ୟାସ୍ତ ପଛରେ 
କାଶତଶ୍ଡୀ ଫୁଲର ଆଚ୍ରରଣ 
ବ୍ରଝି ହୁଏ ନାହିଁ । 

ସ୍ବେଦ, ରକ୍ତ, ଶୀକ୍ରାରର 
କବିତା ମୁଁ କଣ ଲେଖୁବି ? 


ଏଣେ ତେଣେ ପଡ଼ି ରହେ 
ମିଥ୍ୟା ବାହାସ୍ତ୍ୋଟ, କୁରୁକ୍ଷେତ୍ର 
ମିଳାଏ ଦୂରରେ । 


ରଚ୍ତମାଂସର କବିତା 

ଉନ୍ମନାଦିନୀ ନାରୀ ଦେହ ଶୀତଳ 
ମଲା-ଜହୁ ପରି, 

ଶୋଇ ରହେ ନଲ୍ତର ଦାଢ଼ରେ । 
ଅପଗତ ସମସ୍ତ ଉତ୍ତାପ, 

ସବୁ ପାପ ଧୋଇ ହୋଇ ଯାଏ । 


ରଚ୍ତମାଂସର ଜବିତ 

ବିରହର ମାସ 


ମୁଁ ଦେଖୁଛି ତୂମର ବିରହ, 

ଯାହା ଶ୍ରାବଣର ମେଘ 

ପରି ଆକାଶରୁ ଝରି 

ଝରି ପଡ଼େ। 

ତୂମ ମୁହଁ ମଝି ରାତି 

ଏକୁଟିଆ ତାରା ପରି ଶୂନଶାନ୍‌, 

ବିରହରେ ମ୍ଲାନ । 
ବିଛଣାରେ ଶୋଇ ରହେ 
ଶୀତ ରାତି ପରି 


ତୁମର ଶରୀର, 
କାକୃସ୍ଥ ମ୍ରିୟମାଣ ବୋଝେ ଲୁଗା ଭଳି । 
କେହି ନାହିଁ ଧରିବାକୁ ହାତ, 

ସରି ନାହିଁ ବିରହର ମାସ, 

ଶୁଖ୍‌ ଶୁଖ୍‌ ହଳଦିଆ 

ପଡ଼ିଯାଏ ଘାସ, 

କୋଇଲୀ ଡାକି ଡାକି 
ଫେରିଯାଏ ଦୂର ବନସ୍ତକୁ । 
ନିଛାଟିଆ ପଡ଼ି ରହେ 


ନଗ୍ନ ଅପନ୍ତରା, 
କାହା ଅପେକ୍ଷାରେ ? 
ବିରହ ହେମନ୍ତ ପରି 
ବୋଳି ଦିଏ ନିବିଡ଼ ବିଷାଦ, 
ସବ୍ର କିଛି ପାଉଁଶିଆ, ଅନୁଜ୍ଵଳ, 
ବଞ୍ଚବାକୁ ଇଚ୍ଛା ହୁଏ ନାହିଁ । 


ଜହୁକ୍ର ବି ଘାରିଛି ବିରହ, 
ଶେତା ଦିଶେ ଜହ୍ନର ଆଲୁଅ, 
ଡେଣା-ଭଙ୍ଗା ପକ୍ଷୀ ପରି 

ତୂମେ ଫେରି ଆସ, 

ଖୋଜି ଖୋଜି ବିପର୍ଯ୍ୟସ୍ତ ନୀଡ଼ 
କାହା ଲାଗି, କେଉଁଥ୍‌ ପାଇଁକି ? 

ସୂର୍ଯ୍ୟଟଘଡ଼ି 


ସବୁ କଥା ଭୂଲି ହୁଏ ନାହିଁ, 
ସାଂସାରିକ ଜଞ୍ଜାଳ ଭିତରେ 
ଦ୍ଵୀପ ପରି ଜାଗି ଉଠେ 
କେତୋଟି ଅମୂଲ୍ୟ ମୃହୁ୍ର 
ଯାହା ବିତର୍କର ବଳୟରୁ 
ବହୁତ ଦୂରରେ | 


କେଉଁଟା ବିଶେଷ ଜରୂରୀ 
ଏହି ମୁହୂର୍ରରେ, ଜହି ନା ପୋଟଳ, 
କଣ ହେବ କ୍ୟଯାଲରି ମାପିଲେ ? 


ଚିତା Cu 

ସବୁ କଥା ଭିତରେ ଲୁଚି ରହେ 
ଗୋଟାଏ ଅବ୍ଯର୍ଥ ବିଲେଇ, 
ରୂମ ଟାଙ୍କୁରି, ଲାଞ୍ଜ ପିଟି ପିଟି, 
ନିହାତି ଫୁଲେଇ ହୋଇ ଯିଏ 
ପଶିଯାଏ ଅପ୍ରତିରୋଧ୍ଯ 
ଆବର୍ଚନାଗଦା ଭିତରକୁ 
ଖୋଜିବାକୁ ମାଛର କଙ୍କାଳ । 


ପ୍ରେମରେ ବହୁତ ନଖରା, 

କିଏ କହିଲା ପ୍ରେମ କରିବାକୁ ? 
ଛାତିକୁ ବିଦୀର୍ଣ୍ଣ କରି 

ବାହାରି ଆସେ କିଛି ହାହାକାର, 
ଯାହା ଆଜିର ସକାଳକୁ 

ଭାଙ୍ଗି ଛାରଖାର କରିଦିଏ, 
ସୂର୍ଯ୍ୟର ଅନୁଦାର ଆଲୋକ 
ଲୁଚିଯାଏ ମେଘ ଉହାଡ଼ରେ । 


ସବୁ କିଛି ହୋଇଯାଏ ଓଲଟ-ପାଲଟ, 
କିଛି ଆଉ ଭଲ ଲାଗେ ନାହିଁ । 


ବିଗଡ଼ି ଯାଉ ପୃଥ୍ବୀର 
ଯାବତୀୟ ବିଗ୍‌ ବେନ୍‌? 
ଆମେ ଏଥର ସୂର୍ଯ୍ୟ-ଘଡ଼ି 
ଦେଖ୍‌ ଦେଖ୍‌ ସମୟ ମାପିବା ! 

କବିତା 


ସବ୍ର କାମ ସରିଯିବ 

ନିଜ ସମୟରେ, 

ଆପଣାଛାଏଁ ବନ୍ଦ ହେବ 

ଦୋକାନର ଝର୍କା-କବାଟ । 

କିଛି ଆଉ କରିବାନି 

ସୂର୍ଯ୍ୟ ବରଡ଼ିଗଲେ | 

ନକ୍ଷତ୍ରର ଆଲୁଅରେ ବାଟ ଖୋଜି ଖୋଜି 
ଜହର ହାତ ଧରି ଫେରିବା ଘରକ୍ର । 


1 ରଚ୍ତମାଂସର କବିତା 

ସ୍ତଚ୍ଧତା ପାଇଁ 


ମଠାଏ ସ୍ତନ୍ଧତା ପାଇଁ 


ଚାଲି ଚାଲି ଯାଇ ପାରେ 

ଦୂର ବନସ୍ତକୁ, 

ଯେଉଁଠି ମାଇକ୍‌ର ଗର୍ଜନ ନାହି । 
ନାହିଁ ଯୁବକଙ୍କ ଉନ୍ମତ୍ତ ତାଣ୍ଡବ, 
ଆଲୋକିତ ପେଣ୍ଡାଲ୍‌ରେ । 


ଯେଉଁଠି ଜରତୀ ନତ୍ତ ଶୋଇ ରହେ 
ଜିଥର ବାଲିରେ, 

ଯେଉଁଠି ଜଳଧାରା ଥାଇ ମଧ୍ଯ ନାହିଁ, 
ଯେଉଁଠି ଆସନ୍ତି ଧୋଇବାକୁ 
ଆପଣା କଳୂଷ ପରସ୍ତ୍ରୀମାନେ । 


[95 ରରମାଂସର କବିତା | 

ଏଠି ନିସର୍ଗର ଅନ୍ଧାର ଅଛି 

ବିପୁଳ ଭାବରେ 

ଯୁବତୀର ଆଖ୍‌ -ଠାର ନାହିଁ, 
କିମ୍ବା କୌମାର୍ଯ୍ୟ ଅପହରଣର 
ବିବିଧ ପ୍ରକ୍ରିୟା 


ସ୍ତଚ୍ଧତା ଚାରିଆଡ଼େ ବିଛାଡ଼ି 
ପଡ଼ିଛି, 

ହରିଣୀ ଖୂରାର ଚିହ୍ନ ପଡ଼ିଅଛି 
ନିଗୂୃଢ଼ ବାଲିରେ ଇତଃସ୍ତତଃ । 
ଅନ୍ଯ କିଛି କୋଳାହଳ ନାହିଁ 
ନାହିଁ ମଧ୍ଯ ନିୟନ-ଆଲୁଅ | 
ଜଳଧାରା ଅତି କ୍ଷୀଣ 

ଥାର ମଧ୍ଯ ନଥୁଲାର ପରି, 
ଏଠି କଣ ଶୋଷିଲା ହରିଣୀର 
ତୃଷ୍ଣା ମେଣ୍ଢିଥୁଲା ? 


ମାଇକ୍‌ର ନିନାଦ ନାହି, 

କିମ୍ବା ଉତ୍ପୀଡ଼ନ ନିୟନ-ଆଲୁଅର 
ମୁଁ ଶୋର ରହେ 

ବାଲିର ଶେଯରେ ଚୁପ୍ଚାପ୍‌ । 
କାକରର ଟୋପା ସହ ତନ୍ମୟ 
ହୋଇଯାଏ ଆଲୋଚନାରେ । 
ଆଉ ମୋତେ ଦେଖୁଥାଏ 
ନିଷ୍ତଲକ ଆଖରେ କୋଜାଗରଃ 
ଜହୁ ଏକ ନିବିଡ଼ ଭାବରେ । 

ରକ୍ତମାଂସର କବିତା | 


ଜୁଆର 


ମୁଁ ଆସିବି ଫେରି ଫେରି 
ଦେଖୁବାକୁ ନଇତରେ ଜୁଆର । 
କେମିତି ସେ ଗ୍ରାସ କରେ 
ତୃଣଭୂମି, ନଇପଠା, 

ବାଲିର ଅପନ୍ତରୀ, କାଶତଣ୍ଡୀ ଫୁଲ, 
କ୍ରମଶଃ, କ୍ରମଶଃ । 

ଢେଉ ପରେ ଢେଉ ଆସେ 

ମୂଳ ଗୋହରୀରେ 

ସବ୍ରଧ ସତି ଧୋଇ ହୋଇ ଯାଏ । 
କିନ୍ତୁ କିଛି ରହିଯାଏ ଅବିସ୍ଟର, 
ଝାଉଁର ମର୍ମ୍ଧର ପରି ଧୀର କିନ୍ତୁ 
ଅତୀବ ଗଭୀର । 

ଏସବ୍ର ଘଟିଥାଏ ରାତି ବେଶି ହେଲେ । 


APOGEE OE: 

ମୁଁ ଦେଖ୍ଛି ଉଠିବାକୁ ଝଡ଼, 
ଯେତେବେଳେ ଜହୁ ଲୁଚିଯାଏ 
ପୁଞ୍ଜ ପୁଞ୍ଜ ମେଘ ଉହାଡ଼ରେ । 

ମୁଁ ଆସିବି ଫେରି ଫେରି 
ଦେଖବାକୁ ଏ ସବ୍ରକୂ 

ଯେ କୌଣସି କିଛି ଗୋଟେ ଦିନ। 


ଭାସିଯାଏ ମଳିନ ଦେହ 

ଛାଇ ମାନଙ୍କର 

ମାଡ଼ିଯାଏ ଜୁଆରର ଜଳ 

ପ୍ରବଳ ତୋଡ଼ରେ ଆହୁରି ଆହୁରି । 

ଯେଉଁଠି ଜୀବନର ଗୋଧୂଳି 

ଓହ୍ଲାଏ, 

ଜୂଆର ଛୁଇଁଯାଏ ସେହି ସବ୍ର 
ପ୍ରାନ୍ତଂରେଖା, ସେହି ସବୁ ସୁ ତିର ପଟାଳି । 


ମୁଁ ଆସିବି ଦେଖୁବାକୁ ଜୂଆରକୁ 
ଜିତ୍ମା ସେହି ସାମୁଦ୍ରିକ ଝଡ଼, 
ଯାହା ସ୍ପର୍ଶ କରେ ଅପହଞ୍ଚ 
ସ୍ଵପ୍ମାନଙ୍କୁ ଅତି ଆୟାସରେ । 


1 ରକ୍ତମାଂସର କବିତା 

ରାସ୍ତା 


ଗୋଟାଏ ଗୋଟାଏ ରାସ୍ତା 

ପାରି ହେବାକୁ ବଡ଼ ରୋମାଞ୍ଚ 
ଜାଗେ ଶରୀରରେ ! 

ସେହି ସବୂ ପରିଚିତ ଝର୍କା-କବାଟ, 
ସେହି ସବୁ ପୂରୂଣା ଚୂଡ଼ିର ନିକ୍ସଣ, 
ସେହି ଦୀର୍ଘଶ୍ନୀସ ଆଉ 

କଜଳ -ପିନ୍ଧା ଆଖୁର 

ନୀରବ ଆହାନ | 


ରାସ୍ତା ତ କେବଳ ରାସ୍ତା, 

ସେଥ୍‌ରେ କାଦୂଅ ଅଛି, 

ଅଛି ଆବର୍ଜନା, ପୁଣି ଅଛି 

ବଡ଼ ବଡ଼ ଗାତ ଯାହା ଗୋଡ଼ 

ମକଚି ଦେବା ପାଇଁ ଅପ୍ରତୂଳ ନୁହେଁ । 


Eo 

କିନ୍ତ ଏହିସବ୍ର ରାସ୍ତାରେ 

ଲାଗିଥାଏ ଏକ ପ୍ରକାର 

ଅବ୍ୟକ୍ତ ସୁରଭି ଯାହା ମଣିଷକୁ 
ରଜ୍ଧରେ ବାଛି ଘୋସାରି ନିଏ ପାଖକୁ । 


ମୁଁ ଭାବିଛି ଏ ରାସ୍ତାକୁ 

ଏଡ଼େଇ ଯିବାକୁ ଅନେକ ଥର । 
ପାଖାପାଖ୍‌ ହେଉ ନ ହେଉଣୁ 

ପଶି ଯିବାକୁ ଅନ୍ୟ ଏକ ଗଳିର 
ପେଟ ଭିତରକ୍ର । 

କିନ୍ତୁ ସବୁ ପ୍ରସ୍ତୁତି, ସବୁ ଚିନ୍ତା-ଭାବନା, 
ଫସର ଫାଟି ଯାଏ ରାସ୍ତା ପାଖକୁ 
ଯାଉ ଯାଉ, କାହିଁକି କେଜାଣେ ? 


ରାସ୍ତା ପଡ଼ି ରହେ ଦୀର୍ଘ ଦିନ ଧରି, 
ଖରା-ବର୍ଷା ସହି ସହି, 

ସୂର୍ଯ୍ୟୋଦୟ ସୂର୍ଯ୍ୟାସ୍ତର ଅମୋଘ 
ବ୍ୃତ୍ତରେ ନିଜକୁ ହଜାଇ ଦେର । 

ମୁଁ ସେହି ସବ୍ର ଅଲିଅଳ ସ୍ଵପ୍ନମାନଙ୍କୁ 
ଆଉଁସି ଦେବାକୁ ଚାହେ, 

ଯିଏ ସବୁ ସେହି ରାସ୍ତାକୁ 

ଆବୋରି ରହିଛନ୍ତି ଇତଃସ୍ତତଃ, 
ମୋରି ଆସିବାର ପ୍ରତୀକ୍ଷାରେ । 


ରକ୍ମାଂସର କବିତା 

କ୍ୟାଲେଣ୍ଡର 


ଗୋଟାଏ କ୍ଯାଲେଣ୍ଡର ଶେଷ 
ହୋଇଗଲା, 

ବାରଟା ପୃଷ୍ଠା ଧୂସର ଇତିହାସ 
ଏହି ମୁହୂର୍ରରେ । 

ମଣିଷ ଟିକିଏ ଆଗେଇ ଗଲା 
ମୃତ୍ଯୁ ଆଡ଼କୁ କେବଳ । 


ଗୋଟାଏ ପୃଷ୍ଠାରେ ନୀଳ ରଙ୍ଗ 
ଅଜାଡ଼ି ଦେଇଛି କେହି ଜଣେ, 
ସେଇଟା ଆକାଶର ବିନ୍ୟାସ, 
ଆଉ ଅନ୍ୟ ପୃଷ୍ଠାରେ ଅଙ୍କାବଙ୍କା 
ଧୂଳିର ସରଣୀ ଲମ୍ଭିଛି ଦିଗନ୍ତକୁ । 
ପୁଣି ଉଠିଛି ଫୁଟି ନିଦାଘର ଛବି, 
ଭୁଇଁ ଫାଟି ଆଁ କରିଅଛି । 

କ୍ୟାଲେଣ୍ଡର ଦୋହଲୁଛି ପବନରେ 


ଫର ଫର ହୋଇ, 
ଜୀବନକୁ ବସନ୍ତ ଚାଲି ଯାଇଅଛି, 
କିନ୍ତ କ୍ୟାଲେଣ୍ଡର ଜାବୂଡ଼ି ଧରିଛି 
କୋଇଲୀର ଡାକକୂର ନିବିଡ଼ ଭାବରେ । 
ଗଛକୁ ମଞଣ୍ଡିଛନ୍ତି ନାନା ଜାତି ବର୍ଣ୍ଣ 
ଫୁଲମାନେ, ବସନ୍ତ ସରି ଯାଇ ନାହିଁ । 


କିଛ ସ୍ଵ ତି, କିଛି ସ୍ଵପ୍ନ ଅଙ୍କା ଅଛି 
ଗୋଟିଏ ପୃଷ୍ଠାରେ, 

ଚିରାୟତ ଦୂତକୋଠି, ଝର୍କାରେ 
ବୃଢ଼ୀଆଣି ଜାଲ, ସ୍ଟତିର କଙ୍କାଳ 
ହୋଇ ଠିଆ ରହିଅଛି । 


ହେମନ୍ତ ଧସେଇ ପଶିଛି ଅନ୍ତିମ ପୃଷ୍ଠାରେ, 
ସେହି ଅବିଚ୍ଛେଦ୍ୟ ଧୂସରତା, 

ସେହି କିଆବ୍ରଦା, ସେହି ବୂଢ଼ୀ ନଇ, 
ବାଲିବନ୍ତ ଉହାଡ଼ରେ ପରିଚିତ ସୂର୍ଯ୍ୟାସ୍ତ, 
ଆଉ ହେମନ୍ତ ଶୋଇଛି ନିଘୋଡ଼ ନିଦରେ 
ଧାନ ଗୋହରୀରେ ଫା ଗାଳି ଦେଇ । 

ତାହା କଥା 


ଲେଖା ଥୁଲା ତାହା କଥା 
ହାତୀ ଗୁମା ଶିଳାଲିପି ଦେହେ, 
ବିଜୂଳୀରେ ଧୁଆ ତାର ମୁହଁ, 
ସେ ନିଶ୍ଭେ ଆସିବ ଦିନେ 
ପୋନଛିବାକୁ ମାନବ ସଭ୍ୟତା, 
ପୃଥ୍ବୀ ପୃଷ୍ଠରୁ । 


ଝର୍କାର ଧୂସର ଗ୍ରୀଲ୍‌ ଓପାଡ଼ି, 
ସେ ଚାଲିଯିବ ବସନ୍ତ-ବିଦାରୀ, 
କେଉଁ ଆଡ଼େ କେହି ଜାଣେ ନାହିଁ। 


ଚାରିଆଡ଼େ ଉନ୍ମ ଳିତ ତରୁ, 


ରାସ୍ତାଯାକ ବୃନ୍ତହୀନ ଫୁଲ, 
ରାତି ଯାକ ମହାକାଳ ରଡ଼ି 

ଘଡ଼ି ଘଡ଼ି ଝଡ଼ର ଚିକ୍ରାର, 
ଆକାଶର ଆପାଦ ମସ୍ତକ 

କିଏ ଫାଡ଼ି ଦେଲା 

ବର୍ଷାରେ ଧୋଇ ଦେବ ବୋଲି ? 


ସାରା ରାତି ଝରୁଛି ଶ୍ରାବଣ, 
ଶେଷ ନାହିଁ, ତଥାପି ଝରୁଛି, 
ଏବଂ ଝରୁଛି । 

ତୁମ ପାଇଁ 


ହଜି ଯିବା ପୂର୍ବରୁ ହଠାତ୍‌ 

ବିବର୍ଣ୍ଣ ଦୂଃଖର ଗ୍ରଛି 

ଆଲୋକର ଧାରା ତାରାମାନେ, 
ହଜାର ହଜାର ବର୍ଷ ଧରି 
ଆକାଶରେ ବ୍ୟର୍ଥ ପରିକ୍ରମା 

ପାଇଁ ଇଶ୍ଵରଙ୍କ ଦାୟୀ କରିଥୁଲେ । 


ହଜାର ବର୍ଷ ପରେ 

ଆକାଶରୁ ଓହ୍ଲାଏ ଅନ୍ଧାର 

ସବ୍ର କିଛି ଗ୍ରାସ କରିବାକୁ, 
ବାଦୂୃଡ଼ିର ଡେଣା ପରି 

ଝୁଲି ରହେ ଅନ୍ଧାର ଚାରିଆଡ଼େ, 
ଅନ୍ଧାର କେବଳ ଅନ୍ଧାର ! 

ମୋର ପ୍ରିୟ ସ୍ଵ ପ୍ତମାନେ 

ବିଛାଡ଼ି ପଡ଼ିଛନ୍ତି ଏଣେତେଣେ, 
ସେମାନଙ୍କ ସାଉଁଟିବାକୁ ହେବ 
ସେମୀନେ ରହନ୍ତୁ ମୋର ଅନ୍ତର୍ଗତ 
ଛାତି ପକେଟରେ, 

ନିବିଡ଼ ପ୍ରେମର ସ୍ପର୍ଶ ପରି । 
ଅକାତରେ ଦେଇ ପାରିବିନି 
କାହାରିକୁ ଏ ସବ୍ରକୂ ବାଣ୍ଟି । 


ଜିଏ ମୋତେ ନେଇ ଯିବ 

ହାତ ଧରି, ସ୍ତସ୍ତତା ପାଖକ୍ର, 

ବିଶାଳ ପ୍ରାନ୍ତର ଦାଢ଼ରେ 

ଯେଉଁଠି ଧ୍ୃଂସସ୍ତୃପ ମଧ୍ଯରୁ ହଠାତ୍‌ 

ଫାଟ ପାଇ ଉଙ୍କି ମାରୁଛି 

ଜିଛି ସବ୍ରଜ କିଶଳୟ 

ମମତା ପରି ନିବିଡ଼, 

ଏହି ସକାଳରେ ? 

ମୁଁ ସେଠି ବସି ରହିବି 

ଅନିର୍ଦ୍ଦିଷ୍ଟ କାଳ ଧରି, 

ପ୍ରତୀକ୍ଷା କରିବି ତୂମ ପାଇଁ, 

କହିବି, “କିଛି ହେଲେ ବ୍ୟର୍ଥ ହୋଇ ନାହିଁ”, 
ସବ୍ର କିଛି ଠିକ ଅଛି, 

ଯଥାଯଥ ଏବଂ ସୁବିନ୍ୟଯସ୍ତ ଅଭ୍ରାନ୍ତ ଭାବରେ ।’ 
EN 

* 
କି 

ଚାଲି ଯିବି ବହୁତ ଦୂରକୁ 
ଯେଉଁଠୁ ଆଉ ଫେରି 
ହୁଏ ନାହିଁ। 


ଦୂରଭାଷ ଯନ୍ତ୍ରରେ ଡାକିଲେ ବି 
ମୁଁ ଆଉ “ହଁ” କରିବିନି । 


ସକାଳର ଚାହାକପ୍‌ ଥଶ୍ଡା ହେଉଥୁବ, 
ମୁହଁ ମାଡ଼ି ପଡ଼ିଥ୍ବ ଖବର କାଗଜ, 
ଚଶମାଟା ଓଲଟା ଥୁବ ତାହାରି ଉପରେ, 
ଏଣେ ତେଣେ ପଡ଼ିଥ୍ବ କବିତାର ଧାଡ଼ି 
ଅସମାପ୍ତ ମୋରି ପ୍ରତୀକ୍ଷାରେ ! 


ଆକାଶରେ ଉଦାସୀନ ମେଘ, 
ଛାତିରେ ମହାର୍ଘ କ୍ଷତ ନେଇ 
ଜିଏ କୁହ ବଞ୍ଚୁବାକୁ ଚାହେଁ ? 

ମଁ ଜାଣିଛି ମତ୍ୟ ପାଖେ 


Ce [9 


ମଣିଷ କେତେ ପରାଧୀନ, 
କେତେ ସେ ଅସହାୟ 
ବିପନ୍ନ ଅନ୍ଧାର ଭିତରେ । 


ଛାଡ଼ିଯିବି ସବ୍ର କିଛି 

ମୋର ପ୍ରିୟ ନିର୍ନ ନଇ୍ତ, 

ଦୂରର ଦିଗନ୍ତ-ରେଖା, 

ଅପର୍ଯ୍ୟାପ୍ତ ସୈକତ, ଦୀର୍ଘ ବେଳାଭୂମି, 
ଓଠରେ ଲାଗିଥ୍ବ ଚୂମ୍ବନର ସ୍ଵାଦ, 
କାଶତଣ୍ଡୀ ଫୁଲ ପରି ହାଲୁକା 

ଅଥଚ ଗଭୀର । 

।ଓଙ୍କ 


ହେମନ୍ତର ଜହୁ 


ଶତାବ୍ଦୀ ଶତାଦ୍ଦୀ ଧରି 

ଚାଲିଅଛି ବାଟ, 

ଶୁଣିଅଛି ହେମନ୍ତର କୁହାଟ, 
ଯାହା ଭେଦ କରେ 

କାଶତଣ୍ଡୀ ବଣ, ଅନାବନା ଘାସ, 
ନଗ୍ନ ନଇପଠା, ଆଉ ମଲାଜହୁ 
ପାଣି ଧାର ପାଖେ । 


ହେମନ୍ତ ମୋତେ ଶିଖାଇଛି 
ଚିହ୍ନିବାକୁ ଗୋଧୂଳିର ରଙ୍ଗ, 
ମୁଁ ତାର ଅଜସ୍ର ରଣ 


EO 


ER 

ଯେତେବେଳେ ଶୂନ୍‌ଶାନ୍‌ ରିକ୍ତ ଉପତ୍ୟକା, 
ଆକାଶରେ ଉଡ଼ିଯାଏ ଧାଡ଼ିଏ ବଳାକା, 
ହେମନ୍ତ ମୋତେ ନେଇଯାଏ 

ଏସବ୍ର ପାଖକ୍ର ଦେଖାଏ 

ବିଷଣ୍ଡ ଆକାଶରୁ କେମିତି ଝରିପଡ଼େ 
କାକରର ଟୋପା, 

ଯାହା ଧରି ହୁଏ ହାତ ପାପୂଲିରେ । 


ଅପନ୍ତରା ବ୍ୟାପୀ ଆଜି 

ହେମନ୍ତର ସ୍ପଷ୍ଟ ଉଚ୍ଚାରଣ, 

ହେମନ୍ତର କରତାଳି ଶୂୁଣିବାକ୍ର ଉଦ୍‌ଗ୍ରୀବ କାନ, 
ସେ ଆସିଛି ରକ୍ତ ନେଇ 

ଖେଳିବାକୁ ଗୋଧୂଳିର ଖେଳ, 

ପଶ୍ଚିମ ଦିଗନ୍ତରେ ଆଲୋକର ବେଳ 

ସରି ଆସେ । 


ରତୁ ସବ୍ର ଆସନ୍ତି ପୃଥ୍‌ବୀକୁ 


ଛୁଟି କାଟିବାକ୍ର, 
ଜିନ୍ତୁ ହେମନ୍ତ ଯାଏ ନାହିଁ ଫେରି 
ଛୁଟି ସରିଗଲେ | 


ବାଲିବନ୍ତ ଉହାଡ଼ରେ ଛପି ରହେ 
ହେମନ୍ତ କେବଳ, 

ଦେଖୁବାକୁ ଉଦାସୀନ ଜହ୍ମ ଏକ 

କିଭଳି ଉଇଁ ଆସେ ଦିଗନ୍ତ ବିଦାରି, 
ମମତାରେ ଧୋଇବାକୁ ପୃଥ୍ବୀର ଛାତି । 

ଅନ୍ଧାର 


ଅନ୍ଧାର ଆସି ଠିଆ ହୋରଛି 
ଦୁଆର ଆଗରେ 

ତାକୁ କଣ ଘରକୁ ଡାକିବି ? 
ବସିବାକୁ ଦେବି ଆରାମ ଚୌକି 
ଝର୍କା ଖୋଲି ଦେର ? 


ତଥାପି ଅନ୍ଧାର ଆସୁନ” 
ଶାଳବଣ ବେଦନା-ବିଧୂର, 
ସେ କେମିତି ଆସିବ କୂହ 
ଶାଳଦଣ ଛାଡ଼ି ? 


ଶାଳବଣ ଅତ୍ଯନ୍ତ ଗହଳ, 
ମଲାଜହ୍ନ ଝୁଲୁଅଛି ତା ଡାଳରେ 
ଚବେକରେ ଦଉଡ଼ି ଲଗାର । 
ତାକୁ ଡାକ ନାହିଁ, 

ଝୁଲୁଥାଉ ମଲାଜହୁ 

ମଲା ପରି ଯୂଗ ୟୂଗ ଧରି ! 

ଚେଇଁ ରହେ ସମଗ୍ର ଆକାଶ 

ନକ୍ଷତ୍ର “ମାଳିନୀ, 

ସମୟ ସ୍ତନ୍ଧ ଆଜି, ଗଣୁଅଛି ବିଷଣ୍ଡ ପ୍ରହର, 
ତାର ଆଜି କିଛି ଆଉ କରିବାର ନାହିଁ। 

ସେ ବୁଲୁଛି ଫେରିବାଲା ପରି 

ବିକୂଅଛି ରଙ୍ଗୀନ ବେଲୁନ୍‌ ରାସ୍ତାରେ ରାସ୍ତାରେ । 


ତା ପାଖରୁ କିଣି ନେବି 

ଘନିଷ୍ଠ ବେଲୁନ କିଛି 

ଅନ୍ଧାର ରଙ୍ଗର ! 

ତା ପରେ ଫେରିଯିବି ଆପଣା ଘରକୁ, 
ଟଙ୍ଗାରବି ସେ ସବ୍ର ବେଲୁନ ଅତି ଯତ୍ନରେ । 
ଖଟ ଆଉ ଚୌକିର ମଖଝିଟାରେ 

ଗୋଲ ଗୋଲ ଅସଂଖ୍ୟ ଅନ୍ଧାର, 

ଯାହା ବେଲୁନ୍‌ ବୋଲି ମନେ ହୁଏ । 


ରଭମାଂସର କବିତା [0581 

ଜହ୍ନ ଫେରି ଆ!” 


ଜହ୍ନ ଯଦି ଫେରିଯାଏ 
ଝର୍କାରେ ମୋତେ ଡାକି ଡାକି, 


vu 


ମୁଁ ଯଦି ଶୋଇ ରହେ 
ବିଛଣାରେ ମୂହଁ ମୋର ଢାଙ୍କି 
ଜିଏ ଦେଲା କାହାକୁ ଫାଙ୍କି 
କହି ହେବ ନାହିଁ, 

ଢହୁ ଆଉ ମୋ ମଧ୍ଯରେ 
ବ୍ୟବଧୀନ କିଛି .ତ ନଥୁଲା ? 


ଆଦିଗନ୍ତ ଜୋଛନା କେବଳ, 

ଚରାଚର ଯାଉଅଛି ଭାସି ଚନ୍ଦ୍ରକିରଣରେ, 
ଆକାଶରେ ଡେଣାର ଶହ 

ଅସ୍ପଷ୍ଟ ପକ୍ଷୀର କାକଳୀ । 


ରଗ୍ତମାଂସର କବିତା | 

ଉଡ଼ି ଯାଏ ପକ୍ଷୀ ଏକ 


ଜୋଛନାରେ ଜୂଡ଼ୂବ୍ରଡ଼ୁ ହୋଇ 
ତାର କଣ ନୀଡ଼ କିଛି ନାହିଁ ? 


ସବୁ ସେତୂ ଭୂଶୁଡ଼ି ପଡ଼ିଛି, 
ଜହର ଅବଜ୍ଞା ମୋତେ ଭୀଷଣ ବାଧ୍ଛି। 
ଶହ୍ଦମାନେ ପୃଷ୍ଠା ଛାଡ଼ି 
ଚାଲିଯାନ୍ତ ଦିଗନ୍ତ ଆଡ଼କୁ 
ରାଗତ ଭାବରେ, 

ଯେତେ ମୁଁ ନେହୂରା ହୁଏ 
ସେମାନେ ଶୁଣନ୍ତିନି ମୋଟେ । 
ଚିତ୍ରକଳ୍ଛ ଉପମା, ରୂପକ, 
ସେ ସବ୍ର କୁଆଡ଼େ ଗଲେ 
ମୋତେ ଛାଡ଼ି ଦେଇ ? 

ବ୍ରଝି ପାରୁ ନାହିଁ। 


ଜହୁ ତୁ ଫେରିଆ 

ମୋ ଝକା ପାଖକ୍ର, 

ମୁଁ ଆଉ ଶୋଇବି ନାହିଁ 

କୁମ୍ଭକର୍ଣ୍ଣ ପରି, ଫଁ ଗାଳି ଦେଇ । 

ଆଶୀର୍ବାଣୀ 


ଆହୁରି ରୂପସୀ ହେଉ 

ତୂମର କବିତା 

ଗର୍ିଣୀ ମେଘ ପରି ଝରି 

ପଡ଼ ଶବ୍ଦର ଯାବତ୍‌ ଗରିମା 

ତୂମ କବିତାରୁ, ଅବିରଳ ବର୍ଷା ଧୀରା ପରି ! 
ତୁମେ ହୁଅ ଶତାବ୍ଦୀର ଶ୍ରେଷ୍ଠ କବି, 

କେବଳ ଶହ୍ଦ ପାଇଁ ଖୋଜି ବ୍ଲ 

ସକଳ ବାରିଧ୍‌, 

ଅନିକେତ ଅନନ୍ତ କାଙ୍ଗାଳ । 


ଯାହା ମୁଁ ଲେଖ୍‌ ପାରି ନାହିଁ, 

ଶବ୍ଦ ମାନେ ମୋ ହାତରେ 

ଧରା ଦେଲେ ନାହିଁ । 

ଚିତ୍ରକଳଛ୍ଛ ଯମକ, ରୂପକ, 

ସମସ୍ତେ ଚାଲିଗଲେ ତୂମରି ପାଖକ୍ର ! 

ଏଥୁ ଲାଗି ତିଳେ ମାତ୍ର 
କ୍ଷୋଭ ମୋର ନାହିଁ, 

କବି ତୂମେ, ଧୁନ୍ଧମାର କବି, 
ପରିପୁଷ୍ଟ ବିତର୍କ ବାଣରେ | 


ଖୋଜ ନାହିଁ ଅନ୍ତରାଳ, 

ଲୁଚିବାର ଅପକୌଶଳ, 

ଦମ୍ଭ ଧରି ଠିଆ ହୁଅ, 

ପଡ଼ ନାହିଁ ଟଳି, 

କବିତାର କୋଣାର୍କ ସବୁ ଗଢ଼ା ହେବ 
ତୃମରି ହାତରେ | 


ଭଲ ଥାଅ, ଖୁବ ଉଭଲଥାଅ, 
ତୁମର କଲମ ଆହୁରି ବେଗବାନ ହେଉ, 
ତୂରସ୍କର ଘୋଡ଼ା ପରି 

ଝପଟ୍ୁ ସବ୍ରରି ଆଗରେ । 


ସମସ୍ତେ ଆସିବେ ଦିନେ 

ତୁମରି ସିଂହାସନ ପାଖେ 

ନତଜାନୁ ହୋଇ 

ବିରାଟ ଭିଡ଼ ହେବ, ଫୁଲ ସବୁ ଗଦା ହେବ 
ପାହାଡ଼ର ପରି । 


କିଛି କିନ୍ତୁ ବାଦ ପଡ଼ିଯିବ, 
ଜହୁ ଆସିବ ନାହିଁ ଚରାଚର ଛାଡ଼ି 
ରହିଯିବ ଅନନ୍ତ ଗୋଧୂଳି ଦିଗନ୍ତ ଆଉଜି । 

କବି ହୁଅ, ଖୁବ ବଡ଼ କବି, 

କିନ୍ତୁ ଏମାନଙ୍କ ଭୂଲ ନାହିଁ କେଭେ, 
ଯିଏ ଆସିଲେ ନାହିଁ ତୂମ ପାଖେ, 
ଯାହାଙ୍କ ସଂଳାପ ଫୁଟି ଉଠେ 
କବିତାରେ ତୂମ, ଅତି ଆବେଗରେ । 


ରଚ୍ତମାଂସର କବିତା 

Ln ran 


କୃହୃଡ଼ି ଭିତରେ 


ଏଥର ମୋତେ କ୍ରହୁଡ଼ି ଭିତରେ 
ଚାଲିବାକୁ ହେବ, 
ଗୋଡ଼ ମାପି ମାପି ଖୁବ୍‌ ଧୀରେ ଧୀରେ ! 


ଚାରିଆଡ଼େ କୂହୁଡ଼ିର ଭିଡ଼, 

ମୁହଁ ଦିଶୁ ନାହିଁ କାହାରି, 

ହାତ ବଢ଼ାଇ ଦେଇଛି କେହି ଧରିବ ବୋଲି, 
କିନ୍ତୁ କେହି ଆସି ଧରୁ ନାହିଁ ହାତ, 

ସବ୍ର କିଛି ଭଷତ୍‌ ଅଜ୍ଞାତ, 

ଅସ୍ତଷ୍ଟ ଏବଂ ଜିଞ୍ଚତ୍‌ ଝାପ୍ସା, 

ହୁଏତ ହଠାତ୍‌ ଏକ ପ୍ରପାତ 

ଆସି ସାମ୍ବାରେ ଠିଆ ହୋଇଯିବ 

ଢ଼ାଣି ହେଉ ନାହିଁ। 


a: 

ଆ ରରମାଂସର କବିତା | 


ଧାନକ୍ଷେତ ପଡ଼ି ରହେ 


ଅଳସ ଭଙ୍ଗୀରେ, 

ଚାରିଆଡ଼େ କୁହୂଡ଼ିର ଘ୍ରାଣ, 

ହୁଡ଼ ଦେଇ ଚାଲୁ ଚାଲୁ ଆପ୍ରାଣ 

ଇଛା ହୁଏ ଖୋଜିବାକୁ ଝାଟି-ମାଟି ଘର, 
ଯେଉଁଠି ଟଙ୍ଗା ଥ୍୍‌ବ ଦଉଡ଼ିରେ 

ମୋର ଶୈଶବ, ମୋ ଶିରାଡ-ପ୍ରଶିରା, 
ଧମନୀ, ସ୍ଵାୟୁ। ଏବଂ ଶରବିଦ୍ଧ ହୃତ୍‌ପିଣ୍ଡ, 
ଯେଉଁଥ୍ରୁ ଟୋପା ଟୋପା 

ହାହାକାର ଝରୁଛି । 

ପାହାଡ଼ ଚୂଡ଼ା 


ବଡ଼ ନିଃସଙ୍ଗ ଲାଗୁଛି ନିଜକୁ 
ଆଜି ଏହି ମୁହୁର୍ଭରେ । 


ମୋର ଆଉ କିଛି ଏଠି 

କରିବାର ନାହିଁ, 

ଆକାଶରୁ ଝରି ପଡ଼ୁଛ୍ଥ ନିଃସଙ୍ଗତା 
ଟୋପା ଟୋପା ହୋଇ, 

ମୁଁ ତାକୁ ଧରିବି ହାତ ପାପୁଲିରେ । 


ମୁଁ ଏଇନେ ଠିଆ ହୋଇଛି 

ଉତ୍ତଙ୍ଗ ଏକ ପାହାଡ଼ ଚୂଡ଼ାରେ, 

ହାତ ପାଆନ୍ତାରେ ଛୁଇଁ ହେଉଛି ଦିଗନ୍ତକୁ 
ଯାହା ଅତ୍ଯନ୍ତ ମାୟାବୀ । 

ଏଠି ସୂର୍ଯ୍ୟାଲୋକ ପ୍ରଖର, 

ସହଜରେ ଦଗ୍ଧ କରି ପାରେ ସବୁ କିଛି, 
ନିଆଁରେ ଝଲସି ଦିଏ ସତି, 

ତାପରେ ସବୁ ଶୂନ୍‌ଶାନ୍‌ । 


ଅନେକ ଫ୍ରଶଳ୍‌ଭ ବର୍ଷ 

ବିତିଗଲା ପରେ 

ମୋତେ ଆବୋରି ପକାଏ ନୈଶବ୍ୟଯ, 
ବଡ଼ ଚୂପ୍ଚାପ୍‌ ଚାରିଆଡ଼, 

ନୀରବତା ବିଛାଡ଼ି ପଡ଼ିଛି । 

ସମସ୍ତେ ଘଣ୍ଟ ଘୋଡ଼ାନ୍ତି ଯାବତ୍‌ ଘଟଣା, 
ମୋତେ ଜାଣିବାକୁ ଦିଅନ୍ତିନି 
କେତେବେଳେ ସୂର୍ଯ୍ୟ ଅସ୍ତ ଗଲା ! 


ଏଠି ପାହାଡ଼ ଚୁୂଡ଼ାରେ 

ଶଦବ୍ଦଙ୍କ ଧରିବା ସହଜ । 

ମୁଁ ଏଠି ସେମାନଙ୍କ ପ୍ରତୀକ୍ଷାରେ ଅଛି, 
ଉଡ଼ି ଉଡ଼ି ଆସୁଥ୍‌ବା କ୍ଲାନ୍ତ ଶବ୍ଦ ମାନଙ୍କ 
ସହଜରେ ଧରି ହେବ ବୋଲି । 

ମୁଁ ଜାଣେ ଏଠି ମୁଁ ନୀଡ଼ 

ବାନିବି ନାହିଁ କେଭୈବି । 

କିଏ ମୋ ଲାଗି ଆଶି ଦେବ 

ବିବିଧ ଆସବାବ ଖୋଜି ଖୋଜି 

ତନ୍ନ ତନ୍ତ୍ର କରି ? 

କାନ୍ଧରେ ରକ୍ତର ଦାଗ 


କାନ୍ଧରେ ରକ୍ତର ଦାଗ, 
ଏଠି କେହି ମାରିଥୁଲା ଗୁଳି, 

କାହାକୁ କେଉଁଥୂପାଇଁ, 

ଜାଣି ହେଉ ନାହିଁ, 

ଚାରିଆଡ଼େ ଆତଙ୍କର ଖୋଲା ତରବାରି, 
ଘରଯାକ ରକ୍ତର ଘ୍ରାଣ 

ଧୋଇଲେ ବି ଫିକା ପଡ଼ୁ ନାହିଁ। 
ଅନ୍ଧାରରେ ଲୂଚିଥ୍‌ଲା କେହି ଆତତାୟୀ 
ଜୁଆଡ଼େ ଉଭେଇ ଗଲା ସିଏ ? 


ଆକାଶରେ ଡେଣାର ଶହ, 
ପକ୍ଷୀମାନେ ଛାଡ଼ିଗଲେ ନୀଡ଼, 
ସେମାନେ ଉଡ଼ିଗଲେ ଭିନ୍ନ ପୃଥ୍ବୀକୁ । 


1] ରକ୍ତମାଂସର କବିତା 

ଚାରିଆଡ଼େ ଆତଙ୍କ ବିଛାଡ଼ି ପଡ଼ିଛି, 
ଏ ପୃଥ୍ବୀ ଭଲ ଲାଗୁ ନାହିଁ 
ଏ ପୃଥ୍ବୀ ନିରାପଦ ନୁହେଁ । 


ବଜ୍ର, ଚକ୍ର, ପଦ୍ମ ପୁଣି ସୂଚୀମୁଖ, 
ବ୍ୟୁହ ସବ୍ର ରଚିତ ହୋଇଛି, 
ପୌରାଣିକ ଏ ସବୂ ବ୍ୟୁହ 
ଭୟଙ୍କର ଅତି, 

ସେ ସବ୍ରରୁ ମୁକୁଳି ହୁଏନି । 
ଏଣେ ତେଣେ ପଡ଼ି ରହେ 
ଭଗ୍ନ-ଜାନୁ ଯୋବ୍ଧାଙ୍କ ଦେହ 
ଲୁଚିଯାଏ ପାହାଡ଼ର ସାନୁ 
ହ୍ରେଷାଧ୍ଵନି ରଣ କୋଳାହଳେ । 
ଧୂସର ସ୍ଟୁତିପଥ, ବିଷଣ୍ଡ ମେଦୂର 
ପିତାମହ ଶାୟିତ ଶରଶଯ୍ଯାରେ, 
ମୃତ୍ୟୁ ହେବ ନାହିଁ ସନ୍ଦେହ । 


କାନ୍ଧରେ ରକ୍ତର ଦାଗ, 
ଆତଙ୍କ ଇତିହାସ ରଚୁଛି, 
ପୋଡ଼ ନାହିଁ ଦଧ୍ଚିର ହାଡ଼ 
ଅବଶିଷ୍ଟ ରହିଯାଏ କିଛି 
ସ୍ତୂପୀକ୍ତ ପାଉଁଶ ଗଦାରେ । 
HEE 

ହୃଦୟର ଅନ୍ଧଗଳି 


ଣି ପରେ ଦେଖା ହେବ, 
ମୟୂରୀ ନାଚୁ ବା ନ ନାଚୁ 
କଳା ମେଘ୍ଘ ଦେଖ୍‌ । 

ପୁଣି ଦେଖା ହେବ ଆମର 
କଦମ୍ବ ଫୁଟୁ ବା ନ ଫ୍ରଟୁ 


ଆକାଶରେ ପୁଟ ଉଦଠ୍ଧ ଆଲୋକ 
ଅତ୍ୟନ୍ତ ମାୟାବୀ, 
ଆମ ପାଇଁ ଗୋଧୂଳି ଦୀର୍ଘତର ହେଉ । 


ମୋ ହୃଦୟର ପଥ କିନ୍ତୁ ରଷତ୍‌ ଜଟିଳ, 
ସହଜରେ ଖୋଜି ପାରବନି 

ଅନେକ ଗଳିର ଅନ୍ଧାର ଆଉ 
ଖାଲ-ଢିପ ଡେରଁ ଯିବାକୁ ତ ହେବ । 

ପୂଣି ଅଛି ଅନ୍ଧ ଗଳି ଯେଉଁଠି 
ବାଟ ହଜିଯାଏ । 


ମୋ ହୃଦୟ ଖୋଜୁ ଖୋଜୁ ତୂମେ 
ଗାଁଉଲୀ ବାଳିକା ପରି ସହରରେ 

ବାଟ ଭୂଲିଗଲ ? 

କ୍ଲାନ୍ତ ହେଲ, ବ୍ଯର୍ଥ ହେଲ ବ୍ରଲିବ୍ରଲି 
ମୋତେ ପାଇଲନି । 


ଏମିତି ଅନେକ ଦିନ ବିତିଗଲା, 
ସହସା ଦେଖା ହେଲା ଜନଗହଳିରେ, 


Ns 


ସହରର ରାସ୍ତାରେ ମୁଁ ଯାଉଛି 
ଅତ୍ଯନ୍ତ ବେଗରେ, 
ତୁମେ ମୋତେ ଡାକିଲ ହଠାତ୍‌ 


ଚିକ୍ରାର କରି, ନିର୍ମାଲ୍ୟ, ନିର୍ମାଲ୍ୟ ଟିକେ ଶୁଣି ଯାଅ” 


ମୁଁ ଚମକି ପଛକୁ ଚାହିଁଲି, 

ତୁମେ ଠିଆ ଅଛ ଦୀର୍ଘଶ୍ବାସ ପରି, 
କଳୀକୃଷ୍ଣ କେଶରେ ତୂମର 

କିଛି ଫୁଲ ଖୋସା ଯାଇଅଛି । 


ଶରୀରର ସମସ୍ତ ରକ୍ତ ସ୍ତନ୍ତ 
ହୋଇଗଲା | 


ରମାଂସର କବିତା 

ହୃତ୍‌ପିଣ୍ଡ, ସ୍ାୟୁ ସବ୍ର 
ଉଦ୍‌ବେଳିତ ହେଲେ । 
ଉନ୍ମାଦିନୀ ପରି ତୂମେ ମୋର 
ହୃଦୟର ଅନ୍ଧଗଳି ଖୋଜି 
ପାଇ ଗଲ ! 

ସମଗ୍ର ମୃତ୍ୟୁ 


ରଲ୍ତରେ ଜୃଦୂବୁଡ଼ୂ କାନ୍ଧ ସବ୍ର, 

ମୁଁ ମୋର ଭାଇକୁ ମାରିଛି, 

ମୋ ହାତରେ ଘାତକର ଛୁରୀ, 
ଆକାଶରେ ଜହୁ ଥାର ନଭଥୂଲାର ପରି, 
ସେ ଦେଖ୍‌ଛି ସବ୍ର କିଛି 

ବିସୟରେ ଜଡ଼ ପାଲଟିଛି । 


କେ ଖେଳିଲା ରକ୍ତରେ ହୋରି 

ଚକାରୀ ଉରି ନେର ନିରୂତା ରକ୍ତରେ ? 
ଆକାଶର୍‌ ଝରୁଅଛି ଅନ୍ଧାର କେବଳ, 
କ୍ରେଦାକ୍ତ ଅନ୍ଧାର, 

ଅନ୍ଧାରରେ ଦିଶୁ ନାହିଁ ମୁହଁ । 


©) 

ସେଟା ଥୁଲା ସନ୍ଦ୍ରାସର କାଳ, 
ଚାରିଆଡ଼େ ବିପନ୍ନ ସନ୍ଦେହ, 
ମଣିଷ ହତ୍ୟା କଲା ମଣିଷର ଦେହ । 


ସୁଡ଼ଙ୍ଗରେ ପଶିଛି ମଣିଷ 
ସରୀସୃପ ପରି, 

ହାତ-ଗୋଡ଼ ନାହିଁ ତାର 

ନାହିଁ ତାର ମେଧାର ଶରୀର 
କିମ୍ବା ଅବୟବ ଅନ୍ୟ କିଛି, 
ମୃତ୍ୟୁର ଅନ୍ଧ ଆଗରୁ 

ସେ ମାତିଛି ନର-ସଂହାରରେ । 


ଗ୍ରାସ ତାକୁ କରିଅଛି 

ମୃତ୍ୟୁର କରାଳ ବଳୟ 

ନିଷ୍ଵର ମୃତ୍ୟୁର କଳେବର ତାର, 
ଚାରିଆଡ଼େ ମୃତ୍ୟୁର ତାଣ୍ଡବ । 


ସେ ପାରି ହେବ ରକ୍ତର ନଦୀ, 
ମୁଁ ଦେଖ୍ଛି ସମଗ୍ର ମୃତ୍ୟୁକୁ, 
ମୃତ୍ୟୁର ଶରୀର, 

ସମୟର ଅନନ୍ତ ବିସ୍ତାର, 
ପୌନଃପୌନିକ ତାର ପ୍ରତ୍ୟାବର୍ଭନ 
ନିଜ ପାଖକୁ । 

ମୁଁ ସ୍ଟରଣ କରୁଛି ପୂର୍ବକ ମାନଙ୍କୁ 
ମୋର ବିଧ୍ଵସ୍ତ ସତ୍ତା ସାଉଁଟି 
ନେବାର ଛଷତ୍‌ ପୂର୍ବରୁ, 
ସେମାନେ ଆସି ମୋର ବୀଭସ୍ସ 
ଶରୀର ପାଖେ ଠିଆ ହୁଅନ୍ତୁ, 
ସେମାନେ ମୋତେ କ୍ଷମା କରନ୍ତୁ 
ମୋର ପରିଣତି ପାଇଁ, 

ମୋର ପାପ ପାଇଁ, 

ସୂର୍ଯ୍ୟାସ୍ତ ଅନ୍ତହୀନ ହେଉ । 

ବୋରିଗୁମା 


ae 


ଯେଉଠି ସରିଛି ଉପତ୍ୟକା ଆଉ ଆରମ୍ଭ ହୋଇଛି ପାହାଡ଼ର 
ସାନୁ, ମୁଁ ତାହାରି କଡ଼ରେ ବେତ ଚୌକି ପକାଇ ବସିଛି। 
ମୋ ଚାରିପାଖେ ଗଛମାନେ ଦଣ୍ଡାୟମାନ ଅନ୍ଧକାର ପରି । 
ଦୂରରେ ଦିଗନ୍ତ । ଖୁବ ଦୂରରେ । ଅତ୍ୟନ୍ତ ମାୟାବୀ | କ୍ରମଶଃ 
ସନ୍ଧ୍ୟା ଘନୀଭୂତ ହେଉଛି । ପକ୍ଷୀଙ୍କ ନୀଡ଼କୁ ଫେରିବାର ବେଳ 
ହେଲା । ଦୂର ପାହାଡ଼ ଠିକ ଅନ୍ଧାର ପରି କଳା ଏବଂ ସ୍ଥିର | 
ଚାରିଆଡ଼େ ପକ୍ଷୀଙ୍କ କାକିଳୀ । ମୁଁ ସରଣ କରୁଛି ମୋର 
ଅତୀତକୁ, ଯାହା ମୁଁ ଛାଡ଼ି ଆସିଛି ବାଟ ଚାଲୁ ଚାଲୁ । ବାଟରେ 
ଝୁଣ୍ଟିଛି ବାରମ୍ବାର । ରକ୍ଜାକ୍ତ ହୋଇଛି, ଶିହରିତ ଆପାଦମସ୍ତକ । 
ପରମେଶ୍ବର ବାବ୍ରଙ୍କ ଦେଖା ହୋଇଛି ବେଳେ ବେଳେ । ସେ 
ଅଳ୍ପ ହସି ପଚାରିଛନ୍ତି, ବାଟ ଚଲା ଶେଷ ହେଲା ?” 


ବାହାରେ ହେମାଳ ପବନ । ଶୀତ ଆତତାୟୀ ପରି କାବ୍ର କରିଛି 


ମୋତେ ! ଟିକିଏ ଉତଷ୍ପତା ପାଇଁ ମୁଁ ଆଉ କେଉଁଠାକୁ ଯିବି ? 
ଗଛ ସବ୍ର ଆହତ ଶୀତରେ । ଡାକ ବଙ୍ଗଳାର ବ୍ରଢ଼ା ମାଳି 


| ରରମାଂସର କବିତା ELH 

ଜିଆଁ ଫୁଁହାଉଛି । ତାର ମୂହଁଯାକ ବଳୀରେଖାର ତାରକସି । 
ଅଳ୍ପ ପୂର୍ବେ ଲିଭିଲା ଖରାରେ ବାଟ ଚାଲିବାକୁ ବେଶ୍‌ ଭଲ 
ଲାଗୁଥ୍ଲା । ଶାଳବଣ ଶୀତରେ କାକୂସ୍ଥ । 


ଆଉ ଭଲ ଲାଗେ ନାହିଁ ନିଃସଙ୍ଗ ଦିନ ଯାପନରେ । ଏକ 

ଅଲୌକିକ ନିର୍ଜନତା ମୋତେ ଗ୍ରାସ କରୁଛି କ୍ରମଶଃ । ଶୀତରେ 

ପ୍ରହର ସବ୍ର ଶୀର୍ଣ୍ଣ । ଜନାନ୍ତିକରେ କଥା କହନ୍ତି ସେମାନେ । 

ପୀଖରେ ଏକ ଜୀର୍ଣ୍ଣ ଜରତୀ ନଇ ବହି ଯାଉଛି ଖୁବ୍‌ 

ଜିଃଶବ୍ଦରେ । ମୋର କ୍ଷତାକ୍ତ ଶରୀର ମୁଁ ଧୋଇବି ତାହାରି 

ପାଣିରେ । ଆଗାମୀ କାଲିର ରାତି ଆହୁରି ଅନ୍ଧକାର ହେବ । 
EE 


~ 


ରକ୍ତମାଂସର କବିତା 

ବିଶୁ ମହାରଣା ଘରେ ନାହିଁ 


ଘରେ ନାହିଁ ବିଶ ମହାରଣା, 


ମୁଁ ଫେରୂଛି, ମୋର ଗୋଡ଼ ଯାକ ଧୂଳି, 


po 


~ 


ସରି ଆସିଲାଣି ଆକାଶରେ ଗୋଧୂଳି, 
ରାତି ହେଲାଣି ବେଶ୍‌, ଶେଷ ହେବ 
ଦେଖୁ ଦେଖୁ ପ୍ରଥମ ପ୍ରହର । 


ଘରଯାକ ଏଣେତେଣେ ପଡ଼ି ଅଛି 
ଛେଣି ଓ ବଟାଳି, 

ଡାକି ଡାକି ପଳାଇଲା କୋକିଶିଆଳି 
ବାଲିବନ୍ତ ଆଡ଼େ । 

ମୋ ହାତରେ କିଛି ନାହିଁ, 
ରିକ୍ତ ହାତ, ରିକ୍ତ ରହିଯାଏ । 
ହୃଦୟରେ ଆଶା ଭରି 
ଆଣିଥୁଲି ରକ୍ତିମ ମନ୍ଦାର, 
ଚାରିଆଡ଼େ ଜଟିଳ ଅନ୍ଧାର, 


ପକ୍ଷୀ ହୁଏ ବାଟବଣା, 

ଘରେ ନାହିଁ ବିଶୁ ମହାରଣା । 
ଧୂଳି ଗୋଡ଼ରେ ମୁଁ ଫେରିଯିବି 
ଘରକୁ ଏଥର । 


ମୁଁ କିନ୍ଧୁ ଆଣିଥ୍‌ଲି ଝୁଲାମୁଣି ଭରି 
ସିଂହକଟି, ମୁଲ୍ତନାଭି, ପାର୍ବତୀର ସ୍ତନ, 
ଶିବଙ୍କ ଶାଳପ୍ରାଂଶୁ ଭୁଜ 

ଆକାଶରେ ପକ୍ଷୀଙ୍କ ତ୍ରିଭୁଜ 

ଉଡ଼ିଗଲା ପରେ 

ବିଶୁ ଆଦରି ନେବ ତାକୁ ସବ୍ର 

ଖଞ୍ଜି ଦେବ ନିରୋଳା ଆଙ୍ଗିକ 

ତା ମୂ୍ଭିରେ ବିଭିନ୍ନ ଆଭରଣ ଭରି । 


ଗଢ଼ିଛ ମିଥୁନ ମୂର୍ି ଅତି ନିଷ୍ଠାରେ, 
ଶତାଦ୍ଦୀ ଶତାବ୍ଦୀ ବ୍ୟାପୀ ଅନନ୍ତ ଆଶଷ୍ବ୍େଷ, 


ବିଲୋଳ କଟାକ୍ଷ ରାଶି ବିନ୍ଧୁଛି ମର୍୍ତକୁ । 


ପାର୍ଥିବ ପକ୍ଷୀଙ୍କ ଗାନ 
ଆଜି ମନେ ପଡ଼େ, 


ରକ୍ତମାଂସର କବିତା ¦ 

ସେମାନେ ଲୁୂଚିଛନ୍ତି ଏହି ସବ୍ର 
ପଥର ସନିରେ । 


ତାକୁ ଫୁଟାଇବାକୁ ଶକ୍ତି ଅଛି ତୂମ, 
କୁଆଡ଼େ ଗଲ ତୁମେ ଘର ଖୋଲା ଛାଡ଼ି, 
ମୂର୍ଭିରେ ଲୋହିତର କଣା, 

ଘରେ ନାହିଁ ବିଶୁ ମହାରଣା । 


ରକ୍ତମାଂସର କବିତା 

ବଳ୍ଳଳ 


ସୂର୍ଯ୍ୟ ଗଲା ଅସ୍ତାଚଳେ 
ଚାରିଆଡ଼େ ସାବଲୀଳ ଅନ୍ଧାର, 
ଛାଇସବୂ ଆଞ୍ଜଳାଏ ଖରା ପାଇଁ 
ଛଟପଟ ହୁଅନ୍ତି ଯେତେବେଳେ 
ଚଢ଼େଇମାନେ ସୂର୍ଯ୍ୟ-ସ୍ବାନ କରି 
ଫେରନ୍ତି ନୀଡ଼କର । 


ମୁଁ ବାହାରେ ଘର ଛାଡ଼ି ଯିବାକୁ ଅନ୍ୟ କେଉଁଠାକ୍ର, 
ମୋର ଗନ୍ତବ୍ୟ କିଛି ସ୍ଥିର କରି ନାହିଁ । 


ମୋ ଲାଗି ସଂସାର ଦିଗଭ୍ରଷ୍ଟ କୋଳାହଳ ନୁହେଁ, 
ଅଗଣିତ ମୂହଁଙ୍କ ଅଜଣା ମୁଖା ପିନ୍ଧା 
ପଟୁଆର ମଧ୍ଯ ନୁହେଁ, 


ଜୀବନଟା କଣ ସମବେତ ପ୍ରବଞ୍ଚନା କେବଳ ୨? 

ପାହାଡ଼ର ଛଦ୍ଧବେଶ ଖସି ପଡ଼େ ହଠାତ୍‌ ହଠାତ୍‌, 
ଅଗ୍ଲୟପ୍ବାତ, ଲାଭାସ୍ରୋତ ବହ ଆସେ ପାହାହ୍ର ଶିଖରୁ 
ଭସାଇ ଦେବାକୁ ମୋର ଚିର କୌମାର୍ଯ୍ୟ, 

ସୁକୁମାରୀ ନାରୀମାନେ ବେଢ଼ିଥାନ୍ତି ମୋତେ, 

ହଲ୍ଲିସକ ନୃତ୍ୟରେ ବିଭୋର । 

ଅନ୍ଧାର ମିଶି ଯାଏ ଅନ୍ଧାର ଭିତରେ, 

ଚାରିଆଡ଼େ ଲେଲିହାନ ଶିଖା, 

ଆଗ୍ନେୟଗିରି ଉଛୁଳି ପଡ଼ୁଛି । 


ଏଥର ଅନ୍ଧାର ନାହିଁ 

ସ୍ପଷ୍ଟ ସବ୍ର ଦିବାଲୋକ ପରି 

କିନ୍ତୁ ଦିଶୁ ନାହିଁ ସୂର୍ଯ୍ୟର ମୁହଁ, 
ସ୍ଵପ୍ନ ସବ୍ର ସତି ପରି ପଡ଼ି ରହେ 
ଦିଗନ୍ତ କଡ଼ରେ । 

ମୋ ପାଖରେ ମୂଲ୍ୟହୀନ 
ଚନ୍ଦ୍ରୀହତ ନାରୀର ଶରୀର, 

ମୋର ଆଉ କୌତୁହଳ 

ନାହିଁ କେଉଁଥ୍‌ରେ | 

ପଡ଼ି ରହେ କାମନାର ଦେହ 
ରାସ୍ତା କଡ଼ରେ । 

ଲୋଡ଼ା ନାହିଁ ଧନ, ଜନ, ପାର୍ଥ୍ବ ବୈଭବ । 


ସବୁ କିଛି ଝରିଯାଏ 
ଗଛର ବଳ୍ବଳ ପରି ଖୋଲିଯାଏ ପରସ୍ତ ପରସ୍ତ, 
ତଥାପି ଠିଆ ଥାଏ ଗଛ, 


ଉତ୍ତରଣର ସମସ୍ତ ପାବଚ୍ଛ 
ଲୁଚିଥାଏ ତାହାରି ଭିତରେ ! 

ଏଥର ସବ୍ର କିଛି ଖୋଲି ହୋଇ ଯାଉ, 
ଅସ୍ତଗାମୀ ସୂର୍ଯ୍ୟର ଆଲୋକରେ 
ଦୃଶ୍ୟମାନ ହେଉ, ବଳ୍ଲଳ ଭିତରେ ଥବା 
ମୋ ଶୈଶବ, କୈଶୋର, ଯୌବନ ଓ 
ବାର୍ଵବକ୍ୟର ଯାବତ୍‌ ରହସ୍ଯ । 

କ୍ଷତ ଚିହ୍ନ ସବୂ 


ଅକ୍ଷୌହିଣୀ ବର୍ଷାର ଧାରାରେ 
ଆକାଶରୁ ଝରି ପଡ଼େ ମେଘ, 
ମୋର ସବୁ କ୍ଷତ-ମୁଖ 

ଧୋଇ ଯାଏ ଅବିଶ୍ରାନ୍ତ ବର୍ଷଣରେ ! 


ଜୀବନରେ ଅନେକ ଯନ୍ତ୍ରଣା, 
ହୃଦୟ ପୂରିଅଛି କ୍ଷତରେ କ୍ଷତରେ, 
କୌଣସି ଠାରେ ନାହଁ, ବିଶଲ୍ଯକରଣୀ 
ଯାହା ଶୁଖାଇ ଦେବ କ୍ଷତ ସବ୍ର 

ଅନି ସହଜରେ, 

ଆକାଶରେ ନକ୍ଷତ୍ରର ସ୍ତବକ ଫ୍ରଟିଛି । 


ଏଥର ମୁଁ ପାତାଳକୁ ଯିବି 
ଯେଉଁଠି ଆକାଶ ନାହିଁ, 
ଗର୍ଭରେ ସମର୍ପିତ ପ୍ରାଣ, 


{ ରନ୍ତମାଂସର କବିତା 

ଏଠି ନାହିଁ ପବନର ରଘ୍ରାଣ, 
ଏପରିକି ମୋ ଛାଇ ଡେଇଁ ପଡ଼େ 
ମୋରି ଉପରକୁ ଅତି ଅଚାନକ, 
ଏଠି ଖରାର ପ୍ରବେଶ ନିଷିଦ୍ଧ । 


ହୃଦୟ ଚୂପୂଡ଼ା ନିରୂତା ରକ୍ତଧାରା 

ବହି ଆସେ ଧୀରେ କ୍ଷତ-ମୁଖ 
ଧୋଇବାକୁ, 

ଦୁଆର ପାଖରେ ଠିଆ ହୁଏ 
ଶୀଳବଣ, 

ମଞ୍ଜରୀ ତାର କ୍ଷତକୁ ଶୁଖାଇ ପାରେ । 


ରକ୍ତମାଂସର 


oe Roo 
ene 
କବତା| 

ପ୍ରତୀକ୍ଷାରତ ଦିଗନ୍ତ 


ପୃଥ୍ବୀରେ ଆଉ ପ୍ରେମ ନାହିଁ, 

ଆଶ୍ଲେଷ ନାହିଁ, ମଣିଷ ଭୁଲିଛି ଚୂମ୍ବନର ସ୍ଵାଦ, 
ଚାରିଆଡ଼େ କେବଳ ବିଷାଦ 

ଛାଇମାନେ ଛୁରୀ ପଜାଉଛନ୍ତି 

ତଣ୍ଟି କାଟିବାକୁ 

ମୁଁ ଦନେ ଭଲ ପାଇଥ୍‌ଲି, 
କରିଥୁଲି ପ୍ରେମ, 

ଯାହାର ଶରୀର ଥୁଲା ଅତ୍ଯନ୍ତ କୋମଳ, 
ଫୁଲ ଦେଇ ଗଢ଼ା 

ତାକୁ ପାଇବା ପାଇଁ 

ଉଷର ବାଲିର ଚକଡ଼ାରେ 
ବାନ୍ଧିଥଲି ଘର | 

ସୁଖ, ଶାନ୍ତି, ଅନନ୍ତ ବୈଭବ, 
ଛାଡ଼ି ଆସିଥୂଲି ତା ଲାଗି କେବଳ, 
ପ୍ରେମ କିଛି ତୂଛ୍ଥ କଥା ନୁହେଁ । 

ଭାନୁଜୀ 


କବିତା 


କୁହୁଡ଼ିରେ ବୃଡ଼ିଥୂଲା 

ସୀମାହୀନ ଚରାଚର 

ବାଟଚଲା ବଡ଼ କଷ୍ଟକର । 
ରାସ୍ତା ସବୁ ପଶି ଆସିଲେ 
ଘର ଭିତରକୁ, 

ଆଉ ଆସିଲା ପଶି 

ଜଣେ ଅଶ୍ଵାରୋହୀ 

ତା କଣ୍ଠରେ ମୁକ୍ତିର ଗାନ, 
ହଜାରେ ବର୍ଷର ନୈଶବଦ୍ଦ୍ଯ 
ଭାଙ୍ଗି ପଡ଼ିଲା ଝଣଝଣ ହୋଇ । 
ମୁଁ ମୋର ପ୍ରେୟସୀର ହାତ ଧରିଲି 
ଶକ୍ତ ମୁଠାରେ, 

ଏଥର ଆମେ ଆଗେଇ ଯିବା 
ଏକ ନିଦ୍ଦିଷ୍ଠ ଲକ୍ଷ୍ୟରେ, 

ଯେଉଁଠି ଦିଗନ୍ତ ଠିଆ ହୋଇଛି 
ପ୍ରତୀକ୍ଷାରେ ଆମରି ପାଇଁ । 
HH 


ରର୍ତମାଂସର କବିତ 

କବିତାର ମୃତ୍ୟୁ 


ଯେଉଁଠି କବିଚା ସରେ, 

ସମୁଦ୍ରର ବାଲୁକା ବେଳାରେ ଯେଉଁଠି 
ଉଠି ଆସେ ଅମସୃଣ ଶାମୂକାର ରାଶି 
ଶୂବ୍‌ ପ୍ରତ୍ୟୁଷରେ, 

ଯେଉଁଠି ହିଞ୍ଜଡ଼ାମାନେ ନାଚନ୍ତି 
ଅଶ୍ଳୀଳ ଭଙ୍ଗୀରେ ଅଣ୍ଟା ଦୋହଲାଇ । 


ଗଛ ତଳେ ପୂଣ୍ୟକଥା ଶୁଣିବାକୁ 

ଭିଡ଼ ନାହିଁ ମୋଟେ, 

ବେଳ ନାହିଁ କାହାରି ପାଖରେ । 

ଶହ୍ଦ ସବୁର ନିଷ୍ଠପଟ ଉୁଭହୁଙ୍କା ପରି 

ଢଡ଼ ଏବଂ ହୃତଗୌରବ । 

ରୋମକୂପ ଭରିଅଛି ବିଲୋଳ ଅବଚେତନତାରେ, 
ଫୁଲରେ ବାସ୍କା ନାହିଁ ପରାଗ ଲୋଟୁଛି ଭୁଇରେ । 

ଯେଉଁଠି ଆକାଶ ନାହିଁ, 

ବେକରେ ଅପଯଶର ଫାସ 

କ୍ରମଶଃ ଦୃଢ଼ ହୋଇ ଆସେ । 

ଚାରିଆଡ଼େ ପୂରୀଷ ଗନ୍ଧ, 

ଉନ୍ମୋଚିତ କରେ ନାରୀ ଘୃଣାର ସ୍ତନ ଯେଉଁଠି । 
ପବନରେ ନାହିଁ ଚଟୁଳତା 

ଆତ୍ମହନନର ଇଚ୍ଛା କ୍ରମଶଃ ଉଗ୍ର ହୋଇ ଉଠେ। 


ମେଘ ଭିତରେ ମେଘ, ଅଥବା 

ଢେଉ ଭିତରେ ଢେଉ ନାହିଁ ଆଉ, 

ଫୁଲ ଭିତରେ ଫୁଲର ମୃତ୍ୟୁ ହେବା ପରେ 
ମୁଁ ଆସି ଠିଆ ହୁଏ 

ଗଣିବାକୁ ପକ୍ଷୀଙ୍କ କୂଜନ ।: 


ସ୍ଵପ୍ନ ଭିତରେ କୌଣସି ନାରୀ 
ଆସି ଦେଖାଦିଏ ନାହିଁ। 
ସମୁଦ୍ର ସ୍ତତ୍ତ ହୋଇ ପଡ଼ି ରହେ 
ବିଶାଳ ଶବ ଦେହ ପରି 
କବିତା ମରି ଯାଇଅଛି । 
CLT 


ରଚ୍ତମାଂସର କବିତ 

